



گورنر KATHY HOCHUL

فوری ریلیز کے لیے: 28/10/2022

گورنر HOCHUL نے چھاتی کے کینسر کی اسکریننگ میں اضافے اور پسماندہ آبادیوں میں نتائج کو بہتر بنانے کے لیے کوششوں کا اعلان کیا

سروے: بیمہ یا باقاعدہ نگہداشت صحت فراہم کنندہ کے بغیر، خواتین کے معمول کی اسکریننگ کے حوالے سے اپ ٹو ڈیٹ ہونے کا امکان کم ہوتا ہے

ریاست نیو یارک کا محکمہ صحت \$41 ملین کینسر سروسز پروگرام گرانٹس میں فراہم کر رہا ہے؛ پسماندہ آبادیوں پر توجہ مرکوز کرنے والوں کو ترجیح دی جائے گی

چھاتی کے کینسر سے آگاہی کے مہینے کے اختتام پر، گورنر Hochul نے آج ریاست بھر میں کینسر کی اسکریننگ کو فروغ دینے اور کینسر کے حوالے سے نتائج کو بہتر بنانے کے لیے جاری کوششوں کا اعلان کیا۔ ریاست نیو یارک کے محکمہ صحت کی جانب سے رواں ماہ جاری کی گئی [رپورٹ](#) کے مطابق، اگرچہ نیو یارک کے بہت سے شہریوں کی چھاتی کے کینسر کے لیے باقاعدگی سے اسکریننگ کی جاتی ہے، بیمہ یا باقاعدہ نگہداشت صحت فراہم کنندہ کے بغیر افراد کے معمول کی اسکریننگ کے حوالے سے اپ ٹو ڈیٹ ہونے کی اطلاع دینے کا امکان کم ہوتا ہے۔

"اس رپورٹ میں پائے جانے والے نتائج واضح ہیں اور ان کے جواب میں نیو یارک پسماندہ کمیونٹیز میں خواتین تک ہماری رسائی کی کوششوں کو دوگنا کر رہا ہے اور اس بات کو یقینی بنا رہا ہے کہ انہیں جلد نشاندہی کے لیے کینسر کی اسکریننگ کی خدمات تک برابری سے رسائی حاصل ہو،" گورنر Hochul نے کہا۔ "چھاتی کے کینسر سے آگاہی کے مہینے کا اختتام ہونے کے ساتھ ہمیں یہ یقینی بنانے کے لیے کارروائی جاری رکھنی ہو گی کہ نیو یارک کے تمام شہریوں کو اس خوفناک بیماری کی تشخیص اور علاج کے لیے دیکھ بھال کی متعلقہ سطح تک رسائی حاصل ہو۔"

پسماندہ آبادیوں تک بہتر طور پر پہنچنے کی کوشش میں، محکمہ صحت اپنی کمیونٹی میں چھاتی، سروائیکل اور کولوریکٹل کینسر کی اسکریننگ فراہم کرنے کے لیے تنظیموں سے \$41 ملین کی فراہمی کے لیے [درخواستیں طلب](#) کر رہا ہے۔ کینسر سروسز پروگرام کی گرانٹس ان تنظیموں کے لیے پانچ سالوں میں، سالانہ \$210,000 سے \$990,000 تک فراہم کریں گی۔ درخواستیں 20 دسمبر 2022 تک جمع کروائی جانی ہیں۔

صحت کی مساوات کے مسائل کا حل کرنے اور ان آبادیوں میں کینسر کی اسکریننگ کی شرح کو بہتر بنانے کے لیے جن کی اسکریننگ کا امکان کم ہے، فنڈنگ کا یہ موقع سیاہ فام افراد، جو اپنی شناخت بطور LGBTQIA+ کرواتے ہیں یا جو افراد دیہی علاقوں میں رہتے ہیں، تک رسائی کو ترجیح دیتا ہے۔ یہ فنڈنگ ریاست نیو یارک میں ہر کاؤنٹی اور بورو کے لیے کینسر کی اسکریننگ، تشخیصی فالو اپ اور علاج کے حوالے سے خدمات فراہم کرنے میں مدد کرے گی، جس میں ان افراد کی مدد پر توجہ مرکوز کی جائے گی جن کے پاس صحت کا بیمہ نہیں ہے۔

محکمہ صحت کی جانب سے کیے گئے ایک سروے سے پتا چلا ہے کہ انشورنس کے بغیر تقریباً 66.3 فیصد خواتین نے گزشتہ دو سالوں میں میموگرام کے ذریعے اسکریننگ کی اطلاع دی ہے، بالمقابل ان 83.1 فیصد کے جن کے پاس صحت کا بیمہ ہے۔ اسی طرح، باقاعدہ نگہداشت فراہم کنندہ کے بغیر، صرف 66.4 فیصد خواتین کی باقاعدگی

سے اسکریننگ کی جاتی ہے، اس کے مقابلے میں باقاعدہ نگہداشت فراہم کنندہ والی خواتین میں یہ شرح 83.5 فیصد ہے۔

چھاتی کا کینسر غیر سفید فام خواتین پر بھی غیر متناسب طور پر اثر انداز ہوتا ہے۔ جب کہ غیر ہسپانوی سفید فام خواتین میں چھاتی کا کینسر ہونے کی شرح سب سے زیادہ ہے، نیو یارک میں کینسر ہونے اور اموات کے اعداد و شمار کے مطابق، غیر ہسپانوی سیاہ فام خواتین میں اموات کی شرح سب سے زیادہ ہے۔

سفید فام خواتین میں چھاتی کے کینسر کی تشخیص کی شرح 140 کیسز فی 100,000 خواتین فی سال ہے، جبکہ اموات کی شرح 18.2 فی 100,000 ہے۔ نیز، سیاہ فام خواتین میں چھاتی کے کینسر کی تشخیص کی شرح سالانہ 124 کیسز فی 100,000 خواتین ہے، جبکہ اموات کی شرح 22.2 فی 100,000 ہے۔

**ریاستی کمیشنر برائے صحت Dr. Mary T. Bassett نے کہا،** "چھاتی کے کینسر کی اسکریننگ اس خوفناک بیماری کے خلاف جنگ میں دفاع کی پہلی صف ہیں اور تمام خواتین اہم ابتدائی شناخت اور علاج کے اقدامات تک مساوی رسائی کی حق دار ہیں۔ بیمہ صحت یا نگہداشت صحت کے باقاعدہ فراہم کنندہ تک رسائی نہ ہونے کو کبھی بھی معیاری دیکھ بھال میں رکاوٹ نہیں بننا چاہیے۔ ریاستی محکمہ صحت تشخیص اور دیکھ بھال تک مساوی رسائی میں اضافے کے لیے پرعزم ہے، خاص طور پر سیاہ فام خواتین کے لیے نتائج میں باقی رہنے والے نسلی تفاوت کو دور کرنے کے لیے۔"

چھاتی کا کینسر خواتین میں **کینسر سے ہونے والی اموات** کی دوسری بڑی وجہ ہے، ایک اندازے کے مطابق ہر آٹھ خواتین میں سے ایک کو اپنی زندگی میں یہ مرض لاحق ہوتا ہے۔ ریاستی محکمہ صحت کے مرتب کردہ اعداد و شمار کے مطابق، نیو یارک میں سالانہ 16,800 سے زائد خواتین کی تشخیص ہوتی ہے اور تقریباً 2,500 چھاتی کے کینسر سے انتقال کر جاتی ہیں۔ ہر سال تقریباً 160 مردوں میں بھی اس بیماری کی تشخیص ہوتی ہے۔

**ریاستی محکمہ صحت کے بیورو آف کینسر پریوینشن اینڈ کنٹرول کی ڈائریکٹر Dr. Heather Dacus نے کہا،** "ریاست نیو یارک میں چھاتی کے کینسر کی اسکریننگ کی بڑھتی ہوئی شرح چھاتی کے کینسر سے ہونے والی اموات کو کم کرنے میں مدد دے گی اور یہ ایک کلیدی ہدف ہے جو ریاست نیو یارک کے روک تھام کے ایجنڈا اور ریاست نیو یارک کے جامع کینسر کنٹرول پلان میں ظاہر کیا گیا ہے۔ ریاست بھر کے شراکت داروں سے درکار کیا جا رہا ہے کہ عمر کے لحاظ سے، خطرے پر مبنی چھاتی کے کینسر کی اسکریننگ کو فروغ دیں اور بیمہ صحت نہ رکھنے والوں کو کینسر سروسز پروگرام میں بھیجیں۔"

اسکریننگ کی عمر کی زیادہ تر خواتین کے لیے، باقاعدگی سے میموگرام کیا جانا چھاتی کے کینسر کی شروع میں ہی نشاندہی کا بہترین طریقہ ہے جب اس کا علاج آسان ہوتا ہے۔ باقاعدگی سے میموگرام کروانا چھاتی کے کینسر سے مرنے کے خطرے کو کم کر سکتا ہے۔

چھاتی کے کینسر کی مفت اسکریننگز نیو یارک کے اہل، غیر بیمہ شدہ اور کم بیمہ شدہ شہریوں کے لیے ریاستی مالی اعانت سے چلنے والے **کینسر خدمات کے پروگرامز** کے ذریعے دستیاب ہیں۔ مزید معلومات حاصل کرنے یا قریبی پروگرام سے رابطہ کروانے کے لیے، براہ مہربانی **1-866-442-CANCER** پر کال کریں۔

ریاست نیو یارک کینسر کی روک تھام میں سرفہرست ہے، جس میں 2018-2023 کا **ریاست نیو یارک کا جامع کینسر کنٹرول پلان** شامل ہے؛ یہ کینسر کی روک تھام اور اس پر قابو کا رہنما ہے جس میں ریاست نیو یارک میں کینسر کے بوجھ کو کم کرنے کے لیے مضبوط قابل پیمائش مقاصد اور حکمت عملیاں تجویز کیے گئے ہیں۔ نیو یارک اس کے علاوہ ریاست کے **روک تھام کا ایجنڈا 2019-2024** کے ذریعے بھی کارروائی کر رہا ہے، جو کہ نیو یارک کے تمام شہریوں کی صحت اور بہبود کو بہتر بنانے کے لیے مرتب کیا گیا ہے، جس میں ماضی میں تفاوت کا سامنا کرنے والی آبادیوں میں صحت کی مساوات پر زور دیا گیا ہے۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418